



# KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: [mqabba.lc@gov.mt](mailto:mqabba.lc@gov.mt)

WEBSITE: [www.mqabba.gov.mt](http://www.mqabba.gov.mt) / [www.lc.gov.mt](http://www.lc.gov.mt)

Minuti tas-seduta numru sebgħa u sebgħin (77) tal-Kunsill Lokali tal-Imqabba (KLM) li nżammet nhar it-Tlieta, 18 t'April 2017, fis-6.10pm, fl-Uffiċċju tal-Kunsill, Triq il-Parroċċa, l-Imqabba.

PREŻENTI: Dr Charlene Zammit  
Grace Marie Mallia  
Paul Spiteri  
Anita Farrugia  
Nikolai Farrugia  
Anthony Bonello

Sindku  
Viċi Sindku  
Kunsillier  
Kunsillier  
Ambaxxatur taż-Żgħażaġh  
Segretarju Eżekuttiv (SE)

Is-Sindku qalet it-talba u ppresediet is-seduta.

### 77.1 Qari tal-ittri ta' apologiji.

Ma kienx hemm ittri ta' apologiji, iżda s-SE informa lill-kunsillieri illi Michel Farrugia ċempillu u qallu li ma setgħax jattendi għal din is-seduta.

### 77.2 Kunsiderazzjoni u approvazzjoni tal-minuti.

Il-minuti tas-seduta preċedenti kienu kkunsidrati u sarulhom dawn l-emendi.

- 76.3 Iddahhlu l-kelmiet 'għan-nom ta' bejn il-kelmiet is-'*Sur Mintoff*' u '*l-Operatur tal-Malta Public Transport...*'
- 76.3.03 Il-paragrafu 76.3.03 se jidher kollu fil-minuti u minn tipa ħamra se tidher bil-linka sewda.  
Inqatgħu il-kelmiet '*iddeskriviet illi*' bejn il-kelmiet '*preċedenti*' u '*l-artiklu li daħal wara dik .....*'  
Iddahhlet il-kelma '*li*' bejn il-kelmiet '*(tal-Istati Uniti)*' u 'għadda minn fuqna...'  
Iddahhlu l-kelmiet '*li jittratta l-ħidma tal-Kunsill.*' wara '*f'ħarġa tal-fuljett*'  
Iddahhlu l-kelmiet '*jew tal-oppożizzjoni*' wara l-kelmiet '*diretta kontra l-Gvern*'
- 76.4 Inbidlet id-data tal-*Buffet Lunch* minn 5 ta' Mejju għas-6 ta' Mejju.  
Se tidher fil-minuti is-sentenza 'Madankollu din se taħbat mal-Festa Nar organizzata mir-Regjun Nofsinar u għalhekk se jkollna nipposponuha għal gurnata aktar tard.'

Il-minuti tressqu għal vot. Grace Marie Mallia kienet il-proponent u s-sekondant kienet Anita Farrugia. Dawn kienu approvati unanimament.

### 77.3 Komunikazzjoni mis-Sindku

Is-Sindku semmiet l-*e-mail* ta' Ryan Vella dwar id-dwal tat-toroq fi Triq Ħal Farruġ.

Is-Sindku saħqet biex tintbghat *reminder* oħra lill-Perit William Lewis biex jiddizinja il-*gazebo*.

Is-Sindku tkellmet dwar l-iskema ta' restawr tal-binja tal-gvern tal-komun immedija għal darba oħra tal-Awtorita' tad-Djar.

Is-Sindku tkellmet dwar il-ftuħ tal-katakombi minn Heritage Malta. Hija qalet illi għandna nergħu niltaqgħu magħhom.

Issemmiet il-ħarġa tal-fuljett ta' Marzu tal-KLM.

Charlene Zammit semmiet il-Kunsill Lokali taż-Żgħażaġh.

Charlene Zammit grat l-ittra li kienet iddrafjtja lill Transport Malta dwar il-karozzi tal-linja tarrotta numru 117 u 218. Din se tintbqhat kif inhi biex insolvu l-problema tal-waqfien tal-karozzi tal-linja fi Triq Karmenu Ciantar u fil-Pjazza tal-lokal.

Is-Sindku grat *e-mail* li fiha kien hemm talba minn Mario Micallef dwar żewġ strixxi sofor (*road marking*) quddiem ir-residenza tal-blokka La Quercia Block A.

Is-Sindku qalet illi kelmita residenta ta' Triq l-Imtterra biex il-KLM iwahhal l-isem tat-triq in-naħa ta' Triq il-Konvoj ta' Santa Marija.

Is-Sindku għamlet talba għal mera fi Triq iż-Żurrieq.

#### **77.4 Twegibiet għall-Mistoqsijiet tal-Kunsillieri**

Grace Marie Mallia semmiet il-harga għal Ghawdex. Ġie deċiż li l-harga ssir nhar it-23 ta' Mejju u tkun tinkludi vizita fis-siti ta' Heritage Malta għal €2 fil-Mitħna ta' Kola u t-tempji tal-Ġgantija.

Paul Spiteri tkellem fuq il-virus taz-zika u l-moniteragg fuq *it-tiger mosquitoes*. Hu qal illi l-Kunsilli qed jintalbu sabiex jiġu identifikati erba' postijiet li fihom jitpoġġa apparat li jikkonsisti f'barmil u sponża. L-erba' postijiet kienu identifikati waqt din il-laqgħa:

- (i) Viċin il-gibjun fi Triq il-Konvoj ta' Santa Marija kantuniera ma' Triq il-Franka,
- (ii) Ir-roundabout fi Pjazza Ġublew tad-Djamanti fejn il-katakombi,
- (iii) Sqaq Buħar,
- (iv) Tar-Robba,

Grace Marie Mallia qalet illi talbuna *sleeping policeman* fis-*service road* fi Triq il-Konvoj ta' Santa Marija quddiem ir-residenza bin-numru 27.

Anita Farrugia staqsiet dwar il-proposta ta' resident li ssir *sleeping policeman* fi Triq Karmenu Ciantar.

Grace Marie Mallia staqsiet għaliex ma telgħetx il-bandiera f'Jum il-Helsien. Is-SE wieġeb illi nesa' hu u kulhadd mill-ħaddiema tal-IPSL u anke l-kunsillieri.

#### **77.5 Audited financial statements**

L-Audited Financial Statements 2016 kienu mghoddija għal vot. Dawn kienu proposti minn Anita Farrugia u sekondati minn Charlene Zammit u kienu approvati unanimament.

#### **77.6 Bini ta' Dar għall-Anzjani minn Projects Malta**

Is-Sindku semmiet il-proposta ta' Dar għall-Anzjani.

Għaldaqstant se ssir laqgħa pubblika informattiva nhar l-20 t'April fil-librerija tal-iskola primarja.

#### **77.7 Il-proġett tal-Pjazza tal-Knisja**

Se ssir laqgħa mal-*istake holders* speċjalment mal-kazini tal-banda, dwar il-proġett tal-Pjazza tal-Knisja li se jsir mill-Ministeru tat-Trasport u Infrastruttura.

Anita Farrugia telqet mill-laqgħa fis-7.55pm.

**77.8 Kunsiderazzjoni u Approvazzjoni tal-iskeda tal-pagamenti**

Il-Kunsill Lokali tal-Imqabba approva l-iskeda tal-pagamenti numru 530.

**77.9 Aġġornament**

Il-laqgħa ntemmet fit-8.10pm u se tinzamm dik li jmiss nhar id-9 ta' Mejju fis-6.00pm.

Magħmula minn Anthony Bonello u approvati illum 9 ta' Mejju 2017 minn Dr Charlene Zammit  
Segretarju Eżekuttiv Sindku